

युगपुरुष ब्रह्मलीन महन्त दिग्विजयनाथ जी महाराज की 49वीं एवं
राष्ट्रसंत ब्रह्मलीन महन्त अवेद्यनाथ जी महाराज की चतुर्थ पुण्यतिथि
के उपलक्ष्य में आयोजित
साप्ताहिक श्रद्धांजलि समारोह (दिनांक 23सितम्बर से 29सितम्बर,2018 तक)

प्रकाशनार्थ

गोरखपुर, 20 सितम्बर। श्री गोरखनाथ मन्दिर, गोरखपुर के प्रधान पुजारी श्री योगी कमलनाथ ने आज कहा कि श्री गोरक्षपीठ के ब्रह्मलीन पीठाधीश्वरों युगपुरुष महन्त दिग्विजयनाथ जी महाराज एवं राष्ट्रसन्त महन्त अवेद्यनाथ जी महाराज की पुण्यस्मृति हमारी प्रेरणा स्रोत हैं। उनका व्यक्तित्व कृतित्व हमारा पाथेय है। गुरु के प्रति श्रद्धा-समर्पण श्री गोरक्षपीठ एवं नाथपंथ की यशस्वी परम्परा है। युगपुरुष ब्रह्मलीन महन्त दिग्विजयनाथ जी महाराज की उन्चासवीं पुण्यतिथि आश्विन कृष्ण तृतीया को एवं राष्ट्रसन्त ब्रह्मलीन महन्त अवेद्यनाथ जी महाराज की पुण्यतिथि आश्विन कृष्ण चतुर्थी को है। गोरक्षपीठाधीश्वर द्वय महाराज जी की पुण्यतिथि प्रतिवर्ष साप्ताहिक श्रद्धांजलि समारोह के रूप में मनायी जाती है। इस समारोह में साप्ताहिक भगवत-कथा का आयोजन होता है। साप्ताहिक श्रद्धांजलि समारोह के अन्तर्गत भारतीय संस्कृति एवं भारतीयता को समर्पित दोनो महाराज जी जिन राष्ट्रीय एवं सामाजिक मूल्यों की पुनर्प्रतिष्ठा हेतु प्रयत्नरत रहे, उन विषयों पर सम्मेलन आयोजित किए जाते हैं।

युगपुरुष महन्त दिग्विजयनाथ जी महाराज की उन्चासवीं एवं राष्ट्रसन्त महन्त अवेद्यनाथ जी महाराज की चौथी पुण्यतिथि के अवसर पर आयोजित साप्ताहिक श्रद्धांजलि समारोह में 22 सितम्बर से वाल्मिकि रामायण पर आधारित **संगीतमयी श्रीरामकथा** श्री गोरक्षनाथ मन्दिर परिसर में स्थित दिग्विजयनाथ स्मृति सभागार में प्रारम्भ होगी। वाराणसी के प्रसिद्ध कथावाचक जगद्गुरु अनन्तानन्द द्वाराचार्य स्वामी डॉ० रामकमल दास वेदान्ती जी महाराज श्रीरामकथा की अमृत वर्षा करेंगे। प्रतिदिन अपराह्न 3.00 बजे से प्रारम्भ श्री रामकथा सायं 6.00 बजे तक चलेगी। श्रीरामकथा ज्ञान-यज्ञ का उद्घाटन 22 सितम्बर को अपराह्न दो बजे से श्री वाल्मिकि रामायण की शोभायात्रा के साथ होगा। शोभायात्रा महायोगी गुरु श्री गोरखनाथ के पूजन तथा उनकी परिक्रमा, महन्त दिग्विजयनाथ जी महाराज एवं महन्त अवेद्यनाथ जी महाराज की समाधि पर पुष्पांजलि के साथ दिग्विजयनाथ स्मृति सभागार में पहुँचकर अखण्ड ज्योति की स्थापना के साथ व्यास पीठ पर कथाव्यास प्रतिष्ठित होंगे। **उत्तर प्रदेश के माननीय मुख्यमंत्री गोरक्षपीठाधीश्वर महन्त योगी आदित्यनाथ जी महाराज श्रीरामकथा के उद्घाटन समारोह में उपस्थित रहेंगे।** प्रतिवर्ष की भाँति महानगर के विविध क्षेत्रों से कथा-श्रोता भक्त श्रद्धालुओं के आने-जाने हेतु निःशुल्क बसों की व्यवस्था रहेगी।

योगी कमलनाथ जी ने आगे बताया कि साप्ताहिक श्रद्धांजलि समारोह के अन्तर्गत समसामायिक विषयों पर चलने वाला सम्मेलन 23 सितम्बर से प्रारम्भ होगा। 23 सितम्बर को 10:00 बजे साप्ताहिक श्रद्धांजलि समारोह का उद्घाटन गोरक्षपीठाधीश्वर महन्त योगी

आदित्यनाथ जी महाराज की अध्यक्षता में सम्पन्न होगा। उद्घाटन समारोह में 'लोक-कल्याण भारतीय संस्कृति की विशेषता है' विषयक संगोष्ठी में भारत सरकार के मानव संसाधन विकास राज्यमंत्री डॉ. सत्यपाल सिंह जी मुख्य वक्ता तथा दिगम्बर अखाड़ा अयोध्या के महन्त सुरेश दास जी महाराज मुख्य अतिथि एवं बड़े भक्तमाल अयोध्या के महन्त अवधेश दास जी महाराज विशिष्ट अतिथि होंगे।

योगी कमलनाथ जी ने सम्पूर्ण कार्यक्रम की जानकारी देते हुए बताया कि 24 सितम्बर को संस्कृत एवं संस्कृति सम्मेलन, 25 सितम्बर को 'सामाजिक समरसता भारतीय संस्कृति का प्राण है', विषय पर, 26 सितम्बर को 'भारतीय संस्कृति में 'गो-सेवा का महत्त्व' विषय पर तथा 27 सितम्बर को 'स्वच्छ भारत अभियान समर्थ भारत अभियान की आधार शिला है' विषय पर सम्मेलन होंगे। 28 सितम्बर को युगपुरुष महन्त दिग्विजयनाथ जी महाराज की तथा 29 सितम्बर को राष्ट्रसन्त महन्त अवेद्यनाथ जी महाराज की श्रद्धांजलि सभा आयोजित होगी। 28-29 सितम्बर को अखण्ड मानस पाठ तथा भण्डारा होगा। श्रद्धांजलि समारोह में जगद्गुरु शंकराचार्य स्वामी वासुदेवानन्द जी सरस्वती, (ज्योतिषपीठ) जगद्गुरु रामानुजाचार्य स्वामी वासुदेवाचार्य जी महाराज (हरिद्वार) जगद्गुरु रामानुजाचार्य श्री स्वामी हंसदेवाचार्य जी महाराज (हरिद्वार), परमार्थ आश्रम के स्वामी चिन्मयानन्द जी महाराज (हरिद्वार) स्वामी गोपाल जी (अरैल, प्रयाग), महन्त श्यामदास जी (जबलपुर), महन्त नारायण गिरि (गाजियाबाद), स्वामी विद्याचैतन्य जी (नैमिषारण्य), महन्त सुरेन्द्र नाथ जी (कालिका मन्दिर दिल्ली), डॉ० रामबिलास दास वेदान्ती (अयोध्या), महन्त शिवनाथ जी (कटक, उड़ीसा), ब्रह्मचारी दास लाल जी (आगरा) सहित देशभर के प्रतिष्ठित धर्माचार्य, साधु एवं सन्त तथा अन्य विशिष्ट अतिथियों में भारत सरकार के मानव संसाधन विकास राज्य मंत्री डॉ. सत्यपाल सिंह, हिमांचल प्रदेश के राज्यपाल माननीय श्री आचार्य देवव्रत जी सम्मिलित होंगे। सभी श्रद्धालुओं-भक्तजनों से आग्रह है कि वे आयोजन में सम्मिलित हों।

कथा सुनने वाले श्रद्धालुओं के लिये श्री गोरखनाथ मन्दिर की ओर से प्रतिदिन निःशुल्क बस सेवा लाने-ले जाने हेतु विभिन्न स्थानों से अपराह्न 2.00 बजे से निम्न रास्तों पर उपलब्ध होगी। अतः जो भी श्रद्धालुगण निःशुल्क बस सेवा की सुविधा लेना चाहते हैं वे समय से उपस्थित होकर सेवा ले सकते हैं। 1. लालडिग्गी पार्क-बाबा चैन सिंह मन्दिर-इलाहीबाग-सूर्यकुण्ड ओवरब्रिज-रामलीला मैदान-अधियारीबाग होते हुये श्रीगोरखनाथ मन्दिर, 2. मुन्शी प्रेमचन्द्र पार्क-टी०डी०एम०चौराहा-रीड्स साहब धर्मशाला-शास्त्रीचौक-गोलघर-धर्मशाला होते हुये श्री गोरखनाथ मन्दिर, 3. इन्जिनियरिंग कालेज-गिरधरगंज-छात्रसंघ चौराहा-विश्वविद्यालय चौराहा- रेलवे स्टेशन महाराणा प्रताप तिराहा होते हुये श्रीगोरखनाथ मन्दिर 4. गीता गार्डन-धर्मपुर तिराहा-पादरीबाजार पुलिस चौकी-खजांची चौराहा-स्पोर्ट्स कालेज-राणी सती मन्दिर-जंगल नकहा ओवरब्रिज-रामनगर चौराहा होते हुये श्री गोरखनाथ मन्दिर और 5. महेसरा - बरगदवा-राजेन्द्रनगर होते हुये श्रीगोरखनाथ मन्दिर